



Parroċċa ARĊIPRETALI u MATRIĊI

FESTA STELLA MARIS 2018

Èku ta' erbgħin sena ilu – Meta l-parroċċa tagħna ċcelebrat għeluq l-ewwel mitt sena tagħha

Jikteb Mario Formosa Holt

1978. Is-sena li fiha seħħew numru ta' avvenimenti, li wħud minnhom biddlu l-mod tal-ħajja moderna, f'Ġuyana Jonestown seħħ suwiċidju tal-massa li halla 909 persuna mejta. Fl-Italja, L-istatista Aldo Moro nħataf u nqatel mill-Grupp terroristiku Brigade Rosse. Bejn Awwissu u Ottubru ta' l-istess sena l-Knisja Kattolika kellha tlett mexxeja differenti. Wara ħafna taqtigh ta' qalb, anke minħabba s-sitwazzjoni politika prekarja, il-finali tat-Tazza tad-Dinja nżammet fl-Argentina u ntrebħet mit-tim ospitanti. L-Izrael u l-Eġittu kienu ffirmaw ftehim ta' paċi wara snin ta' gwerrer, ġewwa Camp David fl-Istati Uniti. Fi Spanja wara 40 sena ta' dittatura rritornat bħala pajjiż demokratiku. F'dik is-sena ħarġu films li baqaw meqjusa bħala "cult films" fosthom "Superman" u "Grease". Filwaqt fix-xena televisiva kienet għamlet id-debut is-sensiela "Dallas".

Tas-Sliema kienet qed tfakkar mument importanti fl-istorja tagħha. Meta MITT SENA QABEL il-Parroċċa Ewlenija tagħha ġiet elevata biex tkun il-Parroċċa Waħdanija ta' Tas-Sliema kollha kif ukoll tal-Ġzira.

Bħalma jiġri dejjem f'ċirkustanzi simili, kien twaqqaf kumitat apposta sabiex ifassal programm ta' attivitajiet sabiex dan l-anniversarju jiġi mfakkar bl-aħjar mod. Dan il-kumitat tmexxa mill-W.R. Dun (aktar tard Monsinjur) Carmelo Bianco Kappillan ta' dak iż-żmien. Bħala segretarju ta' dan il-kumitat kien hemm is-Sur John Bisazza.

Fost l-inizjattivi li ttieħdu kien hemm dik li ġie ppublikat ktieb bl-istorja tal-Parroċċa. Il-ktieb ġie



Gallarija armata għaċ-ċentinarju

fdat f'idejn is-Sur Maurice Busietta li kellu ħafna x'jirrakkonta anke mill-esperjenza personali tiegħu billi għex direttament ħafna mill-ħajja reliġjuża, soċjali, u sportiva ta' Tas-Sliema. Irridu nġhidu wkoll li kien l-ewwel ktieb tax-xorta tiegħu għall-Parroċċa tagħna. Nhar il-5 ta' Awwissu, ta' dik is-sena ċentinarja, fetħet Wirja Storika li nżammet fil-Kunvent ta' St. Joseph, li dak iż-żmien kellu d-dħul għalih anke mix-Xatt. Din il-wirja nfetħet mill-E.T. Sir Anthony Mamo tbierket mill-Vigarju Ġenerali Mons. Profs Arturo Bonnici.

Fejn jidhol armar tat-toroq għall-Festa wkoll ħa spinta 'l quddiem u ntwera entużjażmu ġdid mid-dilettanti. Dan kollu wassal biex twieldet l-Għaqda



Parroċċa ARĊIPRETALI u MATRIĊI FESTA STELLA MARIS 2018

ta' L-Armar, li allura din is-sena qed tfakkar għeluq l-Erbghin sena mit-twaqqif tagħha. Aktar tagħrif estensiv wiehed isibu f'dan l-istess Programm fil-kitbiet tal-ħbieb tagħna John Aquilina u Constantine Busuttil.

Kif ser naraw ankar 'l quddiem, anke s-Socjeta' Filarmonika Stella Maris tat is-sehem shih tagħha permezz ta' hames servizzi fil-gimgha tal-Festa Titulari. Ta' min wiehed ighid li għalihom il-Festa

Titulari, dik is-sena, intefgħet b'gimgha lura, xorta wahda kien hemm dell ta' dubju li setgħet tithassar. Fil-Fatt nhar il-Hadd 6 ta' Awwissu, tliet gimghat qabel il-Festa, thabbret il-mewt tal-Q.T. il-Papa Pawlu VI.

Il-Festa Ċentinarja saret kif ippjanat u għaliha saru seba' sibtijiet ta' tnejn li bdew nhar it-8 ta' Lulju. Wara li jingħad ir-Rużarju kienet titkanta s-Salve Regina u tingħad il-Kurunella tal-Madonna Stella



It-Translazzjoni tan-1978



Parroċċa ARĊIPRETALI u MATRIĊI FESTA STELLA MARIS 2018

Maris. Kollox kien jintemm bil-quddies tas-6,30p.m. Il-quddiesa ta' l-aħħar Sibt, nhar id-19 ta' Awwissu, kienet Folk Mass u qaddes Mons. Mikiel Azzopardi, wara segwa Rużarju meditat fi Pjazza Annunzjata. Kif kien xieraq sabiex ma jintesewx, il-jum ta' qabel saret Konċelebrazzjoni mmexxija mill-Kappillan Bianco għall-erwieh dawk is-Saċerdoti u Ljaċi li tul is-snin hadmu fi hdan il-Knisja Parrokkjali ta' Stella Maris.

Attività li tgħaqqad it-Titular tal-Parroċċa Ewlenija ta' Tas-Sliema mal-baħar kienet ir-Regatta li giet organizzata fix-Xatt ta' Tas-Sliema mill-Birżebbuġia Sailing Club bejn id-19 u l-20 ta' Awwissu.

Il-Gimġha tal-Festa Ċentinarja fethet nhar it-Tnejn 21 ta' Awwissu b'quddiesa ċelebrata minn Mons. Lawrenz Gatt, dak iż-żmien Rettur tas-Seminarju. Wara, bħalma għadu jsir sal-lum, sar il-Ħruġ tal-Vara minn-Niċċa. Dan dejjem isir bis-sehem tal-Banda Stella Maris. Dan l-ewwel servizz tal-Banda, fil-Festa Ċentinarja, intemm bi Programm Mużikali f'Għar id-Dud. L-għada, nhar it-Tlieta 22 ta' Awwissu fis-7,30p.m. fil-Knisja Parrokkjali Matriċi ta' Stella Maris inżammet Akkademja Mużiko Lettrarja taħt il-patroċinju tal-E.T. Mons Sir Michael Gonzi, Arcisqof Emeritus u l-Prim Imħallef J.J. Cremona. Din l-akkademja ttelegħet bis-sehem tal-Kor ta' San Ġiljan u fit-tmien tagħha nkixfet irhama kommemorattiva li tfakkar għeluq l-EWWEL MITT SENA MIT-TWAQQIF TAL-PARROĊĊA TA' STELLA MARIS.

It-Translazzjoni Solenni tar-Relikwija saret l-għada l-Erbgħa 23 ta' Awwissu. Din telgħet mill-kunvent tas-Sorijiet ta' St. Joseph fi Triq il-Katidral u kienet immexxija mill-E.T. Mons. Arcisqof Gużeppe Mercieca flimkien ma' l-eks kappillani Mons. G. Inguanez u Mons. Gwido Calleja flimkien ma' Mons. G. Lupi u Mons. L. Gatt żewġ saċerdoti li taw servizz ferm utli lil Parroċċa tagħna.



Mument mill-Marc ta' filgħodu ta' l-1978

Ovvjament magħhom kien hemm il-Kleru tal-Parroċċa immexxija mill-Kappillan Bianco. Wara segwa Pontifikal Solenni mmexxi mill-istess Arcisqof Mercieca li kkonsagra l-artal mejda ta' l-irham li żżanzan propju dakinhar. Filgħaxija kien imiss il-Banda Cittadina King's Own li tagħmel marc mat-toroq tal-Parroċċa.

Ftit wara li beda l-marc, bdiet tqattar ix-xita u l-banda Beltija kompliet bis-servizz tagħha meta wara ftit l-ajru reġa kklerja xi ftit. Din tat-temp hażin kienet theddida oħra li setgħet wasslet biex dawn il-Festi jithassru wħud minnhom. Fil-jumejn ta' wara l-funzjoni fil-Knisja tmexxiet rispettivament minn Mons. Ġ. Lupi u Mons. Gwido Calleja.

Nhar il-Ħamis 24 ta' Awwissu gewwa Pjazza Annunzjatam nżamm Programm Vokali u Strumentali fejn il-Banda Stella Maris, taħt id-



Parroċċa ARĊIPRETALI u MATRIĊI FESTA STELLA MARIS 2018

direzzjoni ta' Mro. Paul Arnaud esegwiet diversi siltiet muzikali interessanti. Niftakar fuq nota personali li personalment dakinhar kienet laqtitni ħafna silta mis-soundtrack Exodus ta' E. Gold. L-istess Banda, l-għada għamlet l-Gimgha għamlet is-soltu marċ brijuz tagħha.

Lejliet il-Festa, l-quddiesa kantata Solenni giet iċċelebrata minn Mons. G. Inguanez. Kull min kien preżenti dakinhar jiftakar kemm dan l-eks Kappillan emozjona ruħhu meta waqt l-omelija rrakkonta l-esperjenzi personali tiegħu meta kien imexxi l-Parroċċa Matriċi ta' Stella Maris,

speċjalment meta ffit wara li ħa l-pussess il-Knisja giet milquta mill-bombi ta' l-għadu. Kien propju fi tmien il-quddiesa, li r-Rev. Kappillan Dun Karm Bianco ħabbar li l-Knisja Kattolika kellha Rgħaj ġdid – il-Q.T. Papa Gwanni Pawlu I.

Wara li ntemmet il-Funzjoni religjuża, il-Banda Stella Maris bidet marċ li l-ewwel parti tiegħu ntemm fix-Xatt fejn kien hemm spetaklu ta' logħob tan-Nar ta' l-ajru u ta' l-art. Wara l-marċ kompli u temm fi Pjazza Annunzjata.

Jum il-Festa filgħodu kellna Konċelebrazzjoni Pontifikali oħra rregalaw diversi oġġetti sagri sabiex jibqgħu tifkira ta' dan iċ-ċentinarju. Wara l-Banda Stella Maris bdiet il-marċ kbir brijuz tradizzjonali tagħha ta' nhar il-Festa li donnu li dakinhar kien mistenni mill-partitarji aktar mis-soltu.

Filgħaxija wara li ngħaddu s-Sekondi Vespri Solenni, bdiet ħierġa l-purċissjoni li kienet immexxija mir-Rev. Kapitlu tal-Kollegjata ta' Marija Immakulata ta' Bormla. Il-purċissjoni kienet akkumpanjata f'waqtiet differenti mill-Banda San Ġużepp tal-Hamrun. Naturalment kollox kien akkumpanjat b'logħob tan-Nar mill-aqwa kif il-Festa tagħna ilha magħrufa għalih.

Kif kien xieraq kollox ntemm bil-barka Sagramentali ġewwa l-Knisja b'radd ħajr lil Alla u lil Madonna li kollox għadda b'wiċċ il-ġid u kif ippjanat. Bħala konkluzzjoni għall-kitba tiegħi, xtaqt nislet strofa waħda mill-poezija li nkitbet għall-Okkażjoni:

**BĦAL DAS-SNIN ILU MITT SENA
META RIDT DAL-POST GĦALIK
LIL TAS-SLIEMA STELLA MARIS
ILLI LLUM HU MKABBAR BIK**

TIMES OF MALTA, MONDAY, AUGUST 28, 1978

Sliema parish celebrates feast and centenary

By a Staff Reporter

The parishioners of Stella Maris, Sliema, yesterday celebrated the feast of their patron, Our Lady Star of the Sea, with extra pomp and circumstance. The day marked the 100th year since the church was elevated to the status of a parish.

That part of Sliema was truly en fete yesterday with a procession with the statue in the evening. Various services had been held in the church for the past week, culminating with High Mass yesterday morning. All living former Parish Priests, and Fr. C. Bianco, the present Parish Priest, participated.

The parishioners also marked the centenary with the consecration of a new marble altar.

Several bands took part in external festivities. Fireworks displays from Manoel Island were held on Saturday and yesterday.

The statue of Our Lady, Star of the Sea, carried in procession through the main streets of Stella Maris Parish yesterday evening.

It-Times tirraporta dwar il-Festi Ċentinarji